



DEĊIŻJONI (UE) 2025/451 TAL-BANK ĊENTRALI EWROPEW

tal-21 ta' Frar 2025

li temenda d-Deciżjoni (UE) 2024/461 dwar ir-rappurtar mill-awtoritajiet nazzjonali kompetenti lill-Bank Ċentrali Ewropew ta' informazzjoni dwar ir-remunerazzjoni, id-differenza bejn il-pagi tal-irġiel u n-nisa, proporzjonijiet oghla approvati u dawk li jaqilghu pagi għall-finijiet ta' valutazzjoni komparattiva (BĊE/2024/2) (BĊE/2025/7)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-supervizjoni prudenzjali ta' istituzzjonijiet ta' kreditu ⁽¹⁾, u b'mod partikolari l-Artikolu 6(2) tiegħu,

Wara li kkunsidra r-Regolament (UE) Nru 468/2014 tal-Bank Ċentrali Ewropew tas-16 ta' April 2014 li jistabbilixxi l-qafas għal kooperazzjoni fi ħdan il-Mekkaniżmu Superviżorju Uniku bejn il-Bank Ċentrali Ewropew u l-awtoritajiet nazzjonali kompetenti u mal-awtoritajiet nazzjonali nominati (Regolament Qafas tal-MSU) (BĊE/2014/17) ⁽²⁾, u b'mod partikolari l-Artikolu 21 u l-Artikolu 140(4) tiegħu,

Wara li kkunsidra l-proposta tal-Bord Superviżorju,

Billi:

- (1) Id-Deciżjoni (UE) 2024/461 tal-Bank Ċentrali Ewropew (BĊE/2024/2) ⁽³⁾ tistabbilixxi r-rekwiżiti li jikkonċernaw is-sottomissjoni lill-Bank Ċentrali Ewropew (BĊE) ta' informazzjoni rrapportata lill-awtoritajiet kompetenti nazzjonali (AKN) minn entitajiet taħt superviżjoni għall-finijiet ta' valutazzjoni komparattiva tax-xejriet u l-prattiki tar-remunerazzjoni, id-differenza bejn il-pagi tal-irġiel u n-nisa, proporzjonijiet oghla approvati u dawk li jaqilghu pagi għoljin.
- (2) Skont l-Artikolu 91(11) tad-Direttiva 2013/36/UE tal-Parlament Ewropew u tal-Kunsill ⁽⁴⁾, l-awtoritajiet kompetenti huma mehtieġa jiġbru l-informazzjoni ddivulgata f'konformità mal-Artikolu 435(2), il-punt (c), tar-Regolament (UE) Nru 575/2013 tal-Parlament Ewropew u tal-Kunsill ⁽⁵⁾ u jużawha bħala valutazzjoni komparattiva tal-prattiki ta' diversità. L-awtoritajiet kompetenti għandhom jipprovdu lill-Awtorità Bankarja Ewropea (EBA) b'dik l-informazzjoni, u l-EBA għandha tużaha bħala valutazzjoni komparattiva tal-prattiki ta' diversità.
- (3) Fit-18 ta' Diċembru 2023 l-EBA harġet Linji Gwida dwar il-valutazzjoni komparattiva ta' Prattiki ta' Diversità, inklużi l-politiki ta' diversità u d-differenza fil-pagi bejn il-ġeneri, taħt id-Direttiva 2013/36/UE u d-Direttiva (UE) 2019/2034 (EBA/GL/2023/08) ⁽⁶⁾. Il-Linji Gwida jistabbilixxu l-proċess ta' kif kampjun rappreżentattiv ta' istituzzjonijiet għandu jiġi ffurmat u jispeċifikaw, għall-finijiet tal-valutazzjoni komparattiva armonizzata ta' Prattiki ta' Diversità fil-livell tal-korp manigerjali, l-informazzjoni li għandha tiġi pprovduta lil awtoritajiet kompetenti u minn awtoritajiet kompetenti lill-EBA, inkluża informazzjoni żvelata skont l-Artikolu 435(2), il-punt (c), tar-Regolament (UE) Nru 575/2013. Il-Linji Gwida jispeċifikaw ukoll, għall-finijiet tal-valutazzjoni komparattiva armonizzata tad-differenza fil-pagi bejn il-ġeneri fil-livell tal-korp manigerjali, l-informazzjoni li għandha tiġi pprovduta lill-awtoritajiet kompetenti u mill-awtoritajiet kompetenti lil-EBA skont l-Artikolu 75(1) tad-Direttiva 2013/36/UE.
- (4) Fid-dawl tal-hruġ tal-Linji Gwida tal-EBA EBA/LG/2023/08, huwa xieraq li tiġi emendata d-Deciżjoni (UE) 2024/461 (BĊE/2024/2) biex tkun inkluża wkoll il-kollezzjoni ta' data dwar Prattiki ta' Diversità fil-livell tal-korp manigerjali, inkluża informazzjoni żvelata skont l-Artikolu 435(2), il-punt (c), tar-Regolament (UE) Nru 575/2013, u data dwar politiki ta' diversità u d-differenza fil-pagi bejn il-ġeneri fil-livell tal-korp manigerjali.

⁽¹⁾ ĠU L 287, 29.10.2013, p. 63.

⁽²⁾ ĠU L 141, 14.5.2014, p. 1.

⁽³⁾ ĠU L, 2024/461, 8.2.2024, ELI: <https://data.europa.eu/eli/dec/2024/461/oj>.

⁽⁴⁾ Id-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu u tad-ditti tal-investiment, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU L 176, 27.6.2013, p. 338).

⁽⁵⁾ Ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u li jemenda r-Regolament (UE) Nru 648/2012 (ĠU L 176, 27.6.2013, p. 1).

⁽⁶⁾ Disponibbli fuq is-sit web tal-EBA.

- (5) Għalhekk, id-Deciżjoni (UE) 2024/461 (BĊE/2024/2) għandha tiġi emendata kif meħtieġ,

ADOPTA DIN ID-DEĊIŻJONI:

Artikolu 1

Emendi

Id-Deciżjoni (UE) 2024/461 (BĊE/2024/2) hija emendata kif ġej:

- (1) it-titolu huwa ssostitwit b'dan li ġej:

“Deciżjoni BĊE/2024/461 tal-Bank Ċentrali Ewropew tad-29 ta' Jannar 2024 dwar ir-rapportar mill-awtoritajiet nazzjonali kompetenti lill-Bank Ċentrali Ewropew ta' informazzjoni dwar ir-remunerazzjoni, id-differenza fil-pagi bejn il-generi, proporzjonijiet oghla approvati u dawk li jaqilghu pagi għoljin għall-finijiet ta' valutazzjoni komparattiva”;

- (2) l-Artikolu 1 huwa ssostitwit b'dan li ġej:

“Artikolu 1

Suġġett u kamp ta' applikazzjoni

Din id-Deciżjoni tistabbilixxi r-rekwiżiti li jikkoncernaw is-sottomissjoni lill-Bank Ċentrali Ewropew (BĊE) ta' informazzjoni rrapportata lill-awtoritajiet kompetenti nazzjonali (AKN) minn entitajiet taħt superviżjoni għall-finijiet tal-valutazzjoni komparattiva tax-xejriet u l-prattiki tar-remeunerazzjoni, id-differenza fil-pagi bejn il-generi, proporzjonijiet oghla approvati, dawk li jaqilghu pagi għoljin u Prattiki ta' Diversità fil-livell tal-korp manigġerjali.”;

- (3) jiddahhal l-Artikolu 4a li ġej:

“Artikolu 4a

Rekwiżiti għas-sottomissjoni ta' informazzjoni dwar Prattiki ta' Diversità

L-ANK għandhom jissottomettu lill-BĊE kull tliet snin l-informazzjoni dwar Prattiki ta' Diversità fil-livell tal-korp manigġerjali, inklużi l-politiki dwar id-diversità u d-differenza fil-pagi bejn il-generi fil-livell tal-korp manigġerjali, speċifikati fl-Annessi I sa XI tal-Linji Gwida tal-EBA, EBA/GL/2023/08, u rrapportati fuq bażi individwali mill-entitajiet taħt superviżjoni stabbiliti fl-Istat Membru parteċipanti rispettiv tagħhom skont id-Deciżjoni EBA li tikkoncerna r-rapportar superviżorju għal valutazzjoni komparattiva tad-diversità lill-EBA u l-emenda tal-Anness għad-Deciżjoni EUCLID (EBA/DC/2020/335) (EBA/DC/516) (*). Jekk ANK tiġbor informazzjoni dwar Prattiki ta' Diversità minn entitajiet taħt superviżjoni li mhumiex parti minn kampjun ta' entitajiet li jirrapportaw skont il-kriterji stabbiliti fid-Deciżjoni EBA EBA/DC/516, tali informazzjoni mhijiex ha tiġi sottomessa lill-BĊE.

(*) Disponibbli fuq is-sit elettroniku tal-EBA.”;

- (4) fl-Artikolu 5, il-paragrafu 4 li ġej huwa miżjud:

“4. L-ANK għandhom jissottomettu lill-BĊE l-informazzjoni msemmija fl-Artikolu 4a skont dan li ġej:

- (a) għal entitajiet sinifikanti taħt superviżjoni, l-ANK għandhom, malli jircievu d-data skont id-data ta' rimessa tat-30 ta' April u wara li jwettqu l-verifiki tad-data inizjali msemmija fl-Artikolu 8, jissottomettu lill-BĊE dik l-informazzjoni minghajr dewmien żejjed;
- (b) għal entitajiet inqas sinifikanti taħt superviżjoni, l-ANK għandhom jissottomettu dik l-informazzjoni lill-BĊE sa mhux aktar tard min-12:00 Hin tal-Ewropa Ċentrali (CET) tal-15 ta' Ġunju.”.

Artikolu 2

Dhul fis-sehh

Din id-Deciżjoni għandha tidhol fis-sehh fil-jum meta tiġi nnotifikata lid-destinatarji.

Artikolu 3

Destinatarji

Din id-Deciżjoni hija indirizzata lill-awtoritajiet kompetenti nazzjonali tal-Istati Membri partecipanti.

Magħmul fi Frankfurt am Main, il-21 ta' Frar 2025.

Il-President tal-BĊE
Christine LAGARDE